



مسئولیت متن و شکل بدوش نویسنده مضمون میباشد، عقیده نویسنده لزوماً نظر افغان جرمن آنلاين نمی باشد.



۲۰۱۸/۰۸/۲۹



داکتر گل مرجان منگل

## د امریکا دوه مخی سیاست

هغه مثل پر امریکایانو صدق کوی چې وایي: « د لیوانو سره وزی ماتوی د شپونو سره تندی وهی» امریکایان له لومړی ورځې چې افغانستان ته راغلي د افغانانو پر وړاندې یې د منافقت سیاست پر مخ وړی دی، همدغه سیاست ته لا دوام ورکوی چې مور یې لاندې څو بیلگې د مثال په توگه په گوته کوو:

۱- امریکا پدې شعار چې ملا عمر او اسما بن لادین به مړه یا ژوندی تر لاسه کوي پر افغانستان حمله وکړه پدې نوم یې افغانستان اشغال کړ، عسکری پوستې، کلي، جوماتونه، ښارونه، ودونه، هیډیري یې بمبارد کړل، حتا په قسم قسم یې د افغانانو بې عزتۍ وکړې په کورونو ورننوتل افغانان یې په سپیو ودارل خو نه یې ملا عمر په افغانستان کې پیدا کړ او نه هم اسما بن لادین دواړه په پاکستان کې مړه شول چې ملا عمر خپله ای اس ای وواژه او اسما د امریکایانو په عملیاتو کې ووژل شو خو پاکستان ته یې یو ترخه خبره هم ونه کړه، او نه یې په چپه وروکتل، دا ځکه چې پاکستان یې پوخ پخوانی ستراتیژیکي ملگری دی.

۲- امریکا افغانستان په یو لک او پنځوس زره عسکرو د ملا عمر او اسما لپاره نه وو اشغال کړی بلکې غوښتل یې چې په افغانستان کې پاتې شي کله چې یې ښه ډیر افغانان ووژل تړون او اډې یې تر لاسه کړې، خپل ډیری عسکر یې وباسل هغه وسله چې په لسهو زره افغانان یې ورباندې شهیدان کړی وو هغه یې افغانانو ته ور نه کړه بلکې پاکستان ته یې ورکړه کوم چې د افغانستان سرسخت دښمن دی تر څو دا پاتې افغانان هغه ورباندې ووژني.

۳ امریکا له لومړی ورځې یو خوا د کابل مرکزی حکومت د تقویه کولو خبرې کوی بل خوا یې د جنګسارانو او زورور سره مرسته کړی چې مرکزی حکومت سا اخیستلو ته نه پریرېږي، د عطا ممد او دوستم په قضیو کې امریکا مستقیم لاس درلود، همدارنگه همدا اوس چې ډول ډول ائتلافونه جوړیږی د هر یو سره یې د پردې تر شه خبرې دي.

۴- دوه سړی حکومت همدغه امریکا پر افغانانو وټپه، کوم چې د نړی په تاریخ کې بې مثاله دی (یک خانه دوو مالک)

۵- د غزنی په مسله کې همدغه امریکا طالبانو ته شین چراغ ورکړی وو که هسي نه وای پاکستان دا جرانت کله کولای شو چې پوځی جنرالان او په سلهاو عسکر یې د طالبانو سره اوږه په اوږه غزنی وسوځوي.

۶- اوس بیا وایې چې د اشرف غنی حکومت کمزوری دی، تر ټولو غټ منافقت ځکه دی چې د اشرف غنی حکومت خو له لومړی ورځې ضعیف وو چې مور یې دلایل پورته ذکر کړل علت یې هم همدغه امریکایان وو، امریکا اوس غواړي په همدې بانه د اشرف غنی سره بارانه ختمه کړی د طالب سره مزې وغزوی دا امکان هم شته چې د څو میاشتو په جریان کې دې ته شرایط جوړ کړي چې طالبان د اشرف غنی حکومت چپه کړی دوی قدرت ته ورسوی دا کټ مټ همغه د نجیب د حکومت وروستی شپې او ورځې مور ته راپه یادوي لکه هم هغه وخت چې روسانو د نجیب له حکومت څخه لاس واخیست د مجاهیدینو سره یې تار وغزوه، رباني مسکو ته سفر وکړ، همدارنگه روسانو خپلو لاس پوځو د بېرکارمل ډلې ته دنده وسپارله تر څو د احمدشاه مسود سره یو ځای شی بلاخره پر ډاکتر نجیب یې کودتاه وکړه.

امریکا، روس یا بل اشغالگر ته خلقی، پرچمي، مجاهید، طالب، دیموکرات، ټیکنو کرات یا بل هر افغان مهم نه دی خو چې د دوی سره ژبه جوړولی شی گټې یې ساتلای شی دا مور افغانانو یو چې د قدرت او چوکۍ د نیولو لپاره بیا

د پاڼو شمیره: له 1 تر 2

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینګه کړئ [maqalat@afghan-german.de](mailto:maqalat@afghan-german.de)

یادونه: دلیکنې د لیکنیزې بڼې پازوالي د لیکوال په غاړه ده، هیله من یو خپله لیکنه له رالیږلو مخکې په خبر و لولی

د هر چا هر څه منو او منلي مو دي، يا په بل عبارت د امريكا لپاره هغه څوك مهم دی چې ورسره ژبه جوړولی شى د دوى گټې خوندى كولاى شي امر ته يې سر ايښودلاى شى ولو كه هغه هر څوك وي. مور لومړى د روسانو او اوس د امريكايانو مناقفتونو ته حيران نه يو مور دغه خپلو افغانانو بيا چې ځانته روشن فكره او سياستوال هم وای حيران يو چې ولي دوى نه پوهيږى او يا ولي ځانونه نه پوهوى؟! هيله ده چې افغانان نور د بهرنيانو په شومو مناقفتونو پوهه شوى اوسى نور د يو او بل پر وړاندې د ډول ډول نومونو كارولو، طوطيو جوړولو څخه لاس واخلي، يو بل ومنى د ټولو بهرنيانو پر وړاندې يو غږ او يو موتى شي، ځكه دا هيواد چې خپله افغانان جوړ نه كړى هيڅوك يې هم نه شي جوړولاى او نه يې جوړوي. پدې نازكو شرايطو كې به محترم اشرف غنى صاحب ته زمور مشاوره دا وي چې د ريښتينو افغانانو څخه د يوه بېړنى لويه جرگه راوغواړي، همدارنگه د ټول محاليفين او طرفدارن پدې جرگه كې سره راغونډ كړى د افغانستان ټولې شته ستونځې د همدغه بېړنى لويې جرگې ته وړاندې كړى مور پوره باور لرو چې افغانان خپل مشكل په پوره ايماندارۍ سره كولاى شي حل كړي، نور د نه امريكايانو ته سترگې نيسي نه اروپايانو يا نورو بهرنيو هيوادونو ته ځكه ټول زمور په بدبختۍ كې خپلې گټې او خپله خوشبختي لټوي.

**د يو ازاد خپلواک او په خپلو متو ولاړ افغانستان په هيله!**

**ورک او تبا د وی د افغانستان کورني او بهرني دښمنان!**

پای